



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 12-01-2024



சிரிக்கிறார் பில்கிஸ் பானு

LDனித உரிமையும் - சட்டநீதியும் காக்கும் தீர்ப்பு ஒன்றை உச்சநீதிமன்றம் வழங்கி இருக்கிறது. குஜராத் மாநிலத்தில் உருக்குலைக்கப்பட்ட பில்கிஸ் பானு என்ற பெண்ணுக்கு கொடூரம் இழைத்த குற்றவாளிகளை அந்த மாநில அரசு விடுதலை செய்ததை ரத்து செய்திருக்கிறது உச்சநீதிமன்றம்.

இந்த தீர்ப்பைக் கேள்விப்பட்டதும், “ஒன்றரை ஆண்டுகளில் முதல் முறையாக சிரிக்கிறேன்.” என்று பில்கிஸ் பானு கூறியுள்ளார். “இன்று எனக்கு உண்மையிலேயே புத்தாண்டு. நான் கண்ணீர் விட்டு அழுதேன். ஒன்றரை ஆண்டுகளில் முதல் முறையாக நான் சிரிக்கிறேன். என் நெஞ்சில் சுமையாக இருந்த ஒரு மலை அகன்றது போல் உணர்கிறேன். எனக்கு சுவாசமே திரும்ப வந்தது போல் இருக்கிறது. இதுதான் உண்மையான நீதி. எனக்கும், என் குழந்தைகளுக்கும், அனைத்து பெண்களுக்கும் சம நீதி கிடைக்கும் என்ற நம்பிக்கையை வழங்கிய உச்ச நீதிமன்றத்திற்கு நன்றி.” என்று குறிப்பிட்டுள்ளார்.

பில்கிஸ் பானுவின் கணவர் யாகூப் பி.பி.சி. - செய்தி நிறுவனத்திடம் கூறுகையில், “உச்சநீதிமன்றத்தின் தீர்ப்பு மற்றும் பில்கிஸுக்கு கிடைத்த நீதியால் நானும் எனது குடும்பத்தினரும் மகிழ்ச்சியடைகிறோம். நாடாபின் நீதி அமைப்பு மீது எங்களுக்கு நம்பிக்கை இருந்தது. இன்று உச்சநீதிமன்றம் எங்களை நம்பிக்கையை காப்பாற்றியுள்ளது. உச்ச நீதிமன்றத்திற்கு மிக்க நன்றி” என்று சொல்லி இருக்கிறார்.

பில்கிஸ் பானுவுக்கு மகள்கள் ஹஜ்ரா, பாத்திமா, சலேஹா என 3 மகள்களும் யாசின் என்ற மகனும் உள்ளனர். தன் கண் முன்னே கொலை செய்யப்பட்ட மகளின் சலேஹா என்ற பெயரை இளைய மகளுக்கு கூட்டியுள்ளார் பில்கிஸ் பானு.

2002 ஆம் ஆண்டு குஜராத் மாநிலத்தில் கோத்ரா ரயில் எரிப்பு சம்பவம் நிகழ்ந்தது. இதைத் தொடர்ந்து இசுலாமியர்களுக்கு எதிரான பெரும் வன்முறை அரங்கேற்றப்பட்டது. இதில் 20 ஆயிரத்துக்கும் மேற்பட்ட இசுலாமியர்கள் வீடுகள், தங்கள் சொத்துகள் சூறையாடப்பட்டது. இதில் பில்கிஸ் பானுவின் குடும்பமும் ஒன்று. அவரது குடும்பத்தில் 7 பேர் கொலை செய்யப்பட்டார்கள். 6 பேரைக் காணவில்லை. பில்கிஸ் பானுவின் 3வயது குழந்தை சலேஹா சுவற்றில் அடித்துக்கொல்லப்பட்டார். அப்போது 5 மாத கர்ப்பினியாக இருந்தார் பில்கிஸ் பானு. அவர் உட்பட 4 பெண்கள் பாலியல் வன்முறையால் சீரழிக்கப்பட்டார்கள்.

அப்போது பில்கிஸ் பானுவுக்கு சுமார் 20 வயது. பாலியல் வல்லுறவுக்குப் பின்னர் அவரம்பிக்கையான நிலையில் பில்கிஸ் பானு அருகேயுள்ள மலைப்பகுதிக்குச் சென்று தன் உயிரை காப்பாற்றிக் கொண்டார். இந்த சம்பவத்திற்குப் பிறகு, போலீசார் சிலர் பில்கிஸ் பானுவை மிரட்டி ஆதாரங்களை அழிக்க முயன்றனர். அவரது குடும்ப உறுப்பினர்களின் உடல்கள் பிரேதப் பரிசோதனை செய்யாமல் அடக்கம் செய்யப்பட்டன.

பில்கிஸ் பானுவை பரிசோதித்த மருத்துவர், அவர் பாலியல் வல்லுறவு செய்யப்படவில்லை என்று தெரிவித்தார். ஆனாலும், பில்கிஸ் பானு தொடர்ந்து பேரராடி குற்றவாளிகளை அடையாளம் காட்டினார். 2004-ம் ஆண்டு உச்ச நீதிமன்றம் இந்த வழக்கை சி.பி.ஐ. வசம் ஒப்படைத்த பிறகு முதல் கைது நடவடிக்கை மேற்கொள்ளப்பட்டது. தேசிய மனித உரிமைகள் ஆணையத்தின் உதவியுடன், பில்கிஸ் பானு வழக்கு மகாராஷ்டிராவுக்கு மாற்றப்பட்டு குற்றவாளிகளுக்கு தண்டனை விதிக்கப்பட்டது. ‘குஜராத் நீதிமன்றங்களால் நீதி வழங்க முடியாது’ எனக்கூறி பில்கிஸ் பானு தாக்கல் செய்த மனுவை உச்ச நீதிமன்றம் ஏற்றுக்கொண்டது.

இது தொடர்பாக 11 பேர் கைது செய்யப்பட்டார்கள். ஜல்வந்த்பாய், கோவிந்தபாய், சைலேஷ் பட, ராதேஷ்யாம் ஷா, பிபின் சந்திர ஜோஷி, கேசவர் பாய் வோஹானியா, பிரதீப் மோர்தியா, பசுபாய் வோஹானியா, ராஜீபாய் சோனி, மிதேஷ் பட, ரமேஷ் சந்தனா ஆகிய 11 பேர் மீது மும்பை சி.பி.ஐ. சிறப்பு நீதிமன்றத்தில் வழக்கு நடந்தது. இவர்கள் அனைவரும் ஆயுள் தண்டனையை சி.பி.ஐ. நீதிமன்றம் 2008 ஆம் ஆண்டு விதித்தது. இவர்கள் கோத்ரா சிறையில் அடைக்கப்பட்டு இருந்தார்கள். கடந்த ஆண்டு சுதந்திர தினத்தை முன்னிட்டு கடந்த ஆகஸ்ட் 15 அன்று இவர்கள் 11 பேரையும் விடுவித்து இருக்கிறது குஜராத் மாநில அரசு, நீண்ட காலம் சிறையில் இருந்தார்கள் என்ற அடிப்படையில் அவர்களை விடுதலை செய்துள்ளது அம்மாநில அரசு.

11 பேரின் விடுதலையை ரத்து செய்யக் கோரி உச்சநீதி மன்றத்தில் வழக்கு தொடுக்கப்பட்டது. ‘அரசியலமைப்பு நடத்தைக் குழு’ என்ற தலைப்பில் பகிரங்க கடிதம் ஒன்றை உச்சநீதிமன்றத்தின் தலைமை நீதிபதி மாண்புமையுடையுலித் அவர்களுக்கு ஐ.ஏ.எஸ், ஐ.பி.எஸ். அதிகாரிகள் 134 பேர் அப்போதே அனுப்பி வைத்தார்கள்.

“இவர்களை விடுதலை செய்தது பயங்கரமான தவறு. முன் கூட்டியே விடுதலை செய்யலாம் என்று முடிவெடுக்கும் குழுவில் இருந்த 10 பேரில் 5 பேர் பா.ஜ.க.வைச் சேர்ந்தவர்கள். இது பாரபட்சமற்ற தன்மை மற்றும் சுதந்திரமான நடைமுறையின் மீது முக்கியமான கேள்வியை எழுப்புகிறது. பில்கிஸ் பானுவின் குடும்பத்துக்கு மட்டுமல்ல; இந்தியாவில் உள்ள அனைத்துப் பெண்களின் பாதுகாப்பிலும் குறிப்பிடத்தக்க தாக்கத்தை இது ஏற்படுத்தும்” என்று 134 அதிகாரிகளும் கேட்டுக் கொண்டுள்ளார்கள்.

இந்த வழக்கில் தான் உச்சநீதிமன்றம் தீர்ப்பளித்துள்ளது. குஜராத் அரசின் முடிவை உச்சநீதிமன்றம் அதிரடியாக ரத்து செய்துள்ளது. “குற்றவியல் நடைமுறைச் சட்டத்தின் படி தண்டனையை ரத்து செய்ய குஜராத் அரசுக்கு அதிகாரம் இல்லை. குற்றவாளிகள் விசாரிக்கப்பட்டு, தண்டனை வழங்கப்பட்ட மகாராஷ்டிரா அரசுக்குதான் அந்த அதிகாரம் உள்ளது. இது குஜராத் அரசின் அதிகார அத்துமீறல் ஆகும்” என்று உச்சநீதிமன்ற நீதிபதிகள் நாகரத்தனா, உஜ்ஜல்புயான் ஆகியோர் தீர்ப்பு அளித்துள்ளார்கள்.

குஜராத் பா.ஜ.க. அரசால் விடுவிக்கப்பட்ட 11 பேரும் விரைவில் கைது செய்யப்பட இருக்கிறார்கள். இந்த தீர்ப்புக்குப் பிறகு அதில் 7 பேர் தலைமறைவு ஆகிவிட்டதாகச் செய்திகள் வந்துள்ளன.

குற்றவாளிகளின் மிரட்டல் காரணமாக இரண்டு ஆண்டுகளில் இருபது வீடுகள் மாறியவர் பில்கிஸ் பானு. ஆனால் அவருக்கு கொலை மிரட்டல் விடுத்தவர்கள் இன்று தலைமறைவு ஆகிவிட்டார்கள். பில்கிஸ் பானு முதன்முறையாகச் சிரிக்கிறார்.

மக்களுக்கு எந்தச் சிரமமின்றி

அனைத்துத் தங்களிலும் பேருந்துகள் இயக்கம்!

அரசு போக்குவரத்துக் கழகம் அறிவிப்பு!

சென்னை, ஜன. 12 - பொதுமக்களுக்கு எந்த வித சிரமமும் ஏற்படாத வகையில் தமிழ்நாட்டில் உள்ள அனைத்து போக்குவரத்து கழக பணிமனைகளில் இருந்தும் பேருந்துகள் இயக்கப்பட்டு வருகின்றன.

காலிப்பணியிடங்களை நிரப்ப வேண்டும், புதிய ஓய்வூதிய திட்டத்தை கைவிட வேண்டும் என்பவை உட்பட 6 அம்ச கோரிக்கைகளை வலியுறுத்தி அரசு போக்குவரத்து கழக தொழிற்சங்கங்கள் வேலைநிறுத்த நோட்டீஸ் அளித்தன.

இதையடுத்து தொழிற்சங்கத்தினருடன் தமிழ்நாடு அரசு தொடர்ச்சியாக நடத்திய பேச்சுவார்த்தையில் 4 கோரிக்கைகளை நிறைவேற்றுவதாக அரசு உறுதி அளித்தது. பொங்கலுக்கு பின்னர் மீண்டும் பேச்சுவார்த்தை நடத்துவது என்றும் முடிவு செய்யப்பட்டது. ஆனால் அ.தி.மு.க. உள்ளிட்ட சில தொழிற்சங்கங்கள் அரசியல் செய்து வேலைநிறுத்தம் மேற்கொண்டுள்ளனர்.

ஆனால் இந்த வேலை நிறுத்தப் போராட்டத்திற்கு தொ.மு.ச. உள்ளிட்ட தொழிற்சங்கங்கள் ஆதரவு அளிக்கவில்லை. தொ.மு.ச. உள்ளிட்ட பல்வேறு தொழிற்சங்கத்தினர் தொடர்ந்து பேருந்துகளை இயக்கி வருகின்றனர்.

அரசு விரைவு போக்குவரத்துக்கழகம், சென்னை மாநகர போக்குவரத்துக் கழகம், விழுப்புரம், கும்பகோணம், சேலம், கோவை, மதுரை, திருநெல்வேலி ஆகிய கோட்டங்களில் இருந்து முழு அளவில் பேருந்துகள் இயக்கப்படுகின்றன. இதனால் பொதுமக்கள் எந்த வித சிரமமின்றி பயணம் மேற்கொண்டனர். பேருந்துகளை இயக்க நடவடிக்கை எடுத்த தமிழ்நாடு அரசுக்கு அவர்கள் நன்றி தெரிவித்தனர்.

சென்னையை பொறுத்தவரை சென்னை மத்திய பணிமனை, தியாகராஜ நகர், சைதாப்பேட்டை, அடையாறு, திருவான்மியூர், ஆலத்தூர், அண்ணா நகர், பெரம்பூர் உள்ளிட்ட அனைத்து பணிமனைகளில் இருந்தும் முழு அளவில் பேருந்துகள் இயக்கப்படுகின்றன.

சென்னையின் புறநகர் பகுதிகளான ஆவடி, அம்பத்தூர், தாம்பரம், குரோம்பேட்டை, கிளாம் பாக்கம் பணிமனைகளில் இருந்து முழு அளவில் பேருந்துகள் இயக்கப்படுகின்றன.

இதனால் பொதுமக்கள் எந்த ஒரு சிரமமின்றி பயணம் மேற்கொண்டு வருகின்றனர்.

4.25 லட்சம் பேர்களுக்கு பொங்கல் பரிசுத் தொகை!

சிவகங்கை, ஜன.12-

தமிழ்நாடு முதல்வர் அவர்கள் அனைத்து குடும்பங்களுக்கும் பொங்கல் பரிசுத் தொகையாக ஒரு கிலோ பச்சரிசி முழு கரும்பு, சர்க்கரை ரூபாய் 1000 ரொக்கப்பணம் வழங்க உத்தரவிட்டார். அதற்கான பொங்கல் பரிசு தொகை நேற்று முன்தினம் பத்தாம் தேதி முதல் தமிழகத்தில் அனைத்து மாவட்டங்களிலும் வழங்கப்பட்டு வருகிறது.

இதில் சிவகங்கை மாவட்டத்தில் 4 லட்சத்து 16 ஆயிரத்து 569 குடும்ப அட்டைதாரர்களுக்கு பொங்கல் பரிசுத் தொகை வழங்கப்பட்ட உள்ளது. நேற்று முன்தினம் முதல் நான் பத்தாம் தேதி பொங்கல் பரிசுத் தொகை வழங்கும் நிகழ்ச்சி காஞ்சிரங்கால் நியாய விலை கலையில் மாவட்ட ஆட்சியர் திருமதி ஆஷா அஜித் பயனாளிகளுக்கு வழங்கினார்.



முதலமைச்சர் அவர்கள் பொங்கல் பரிசாக ஒரு கிலோ பச்சரிசி, ஒரு கிலோ சர்க்கரை, முழு கரும்பு மற்றும் ரூ. 1000/- ரொக்கம் வழங்கும் பணியை சென்னையில் தொடங்கி வைத்ததை தொடர்ந்து, வேலூர் மாவட்டத்தில் கழகப் பொதுச் செயலாளர் நீர்வளத்துறை அமைச்சர் துரைமுருகன் அவர்கள் நேற்று முன்தினம் (10.01.2024) காட்பாடி ஸ்ரீ ரங்காலயா திருமண மண்டபத்தில் நடைபெற்ற நிகழ்ச்சியில் பொங்கல் பரிசு தொகுப்பினை பொதுமக்களுக்கு வழங்கினார். இந்நிகழ்ச்சியில் மாவட்ட ஆட்சித்தலைவர் பெ.குமாரவேல் பாண்டியன், நாடாளுமன்ற உறுப்பினர்கள் முனைவர். எஸ்.ஜெகதீரசன், து.மு.கதிர் ஆனந்த், சட்டமன்ற உறுப்பினர்கள் ஏ.பி.நந்தகுமார், திருமதி அமலு விஜயன், மாவட்ட ஊராட்சி குழுத் தலைவர் மு.பாபு, மாநகராட்சி மேயர் திருமதி சுஜாதா ஆனந்தகுமார், துணை மேயர் சுனில்குமார், மாவட்ட வருவாய் அலுவலர் திருமதி த.மாலதி, கூட்டுறவு சங்கங்களின் இணைப்பதிவாளர் ச.திருகுண ஜயப்பதுரை, 1வது மண்டல குழுத்தலைவர் திருமதி புஷ்பலதா வன்னியராஜா, காட்பாடி ஒன்றிய குழுத்தலைவர் வேல்முருகன், வருவாய் கோட்டாட்சியர் திருமதி கவிதா உட்பட பலர் கலந்து கொண்டனர்.



தமிழ்நாடு முதலமைச்சர் அவர்கள் சென்னையில் அரிசி குடும்ப அட்டைதாரர்களுக்கு பொங்கல் பரிசு தொகுப்பு மற்றும் இலவச வேடடி, சேலைகள் வழங்கும் நிகழ்ச்சியினைத் தொடங்கி வைத்ததைத் தொடர்ந்து, கிருஷ்ணகிரி மாவட்டம் தேன்கனிக்கோட்டை வட்டம் எஸ்.முதுகாணப்பள்ளி தொட்டக வேளாண்மை கூட்டுறவு கடன் சங்கம் நியாயவிலைக் கடைபில் உணவு மற்றும் உணவுப் பொருள் வழங்கல் துறை அமைச்சர் அரசுக்கரபாணி குடும்ப அட்டைதாரர்களுக்கு பொங்கல் பரிசுத்தொகுப்பினை வழங்கினார். உடன் மாவட்ட ஆட்சித் தலைவர் கே.எம்.சுரூபு, ஓவர் சட்டமன்ற உறுப்பினர் ஓய்.பிரகாஷ், பீகார் சட்டமன்ற உறுப்பினர் தே.மதியழகன், ஓவர் மாநகராட்சி மேயர் எஸ்.ஏ.சத்யா, ஒன்றியச் செயலாளர் கஜேந்திரன், ஓவர் சார் ஆட்சியர் பிரியங்கா, கூட்டுறவு சங்க இணைப் பதிவாளர் ஏகாம்பரம், ஓவர் ஒன்றியச் செயலாளர் கஜேந்திரன் மற்றும் பொதுமக்கள் ஏராளமானோர் உள்ளனர்.



இளைஞர் நலம் மற்றும் விளையாட்டு மேம்பாட்டுத் துறை மற்றும் சிறப்பு திட்ட செயலாக்கத் துறை அமைச்சர் உதயநிதி ஸ்டாலின் அவர்களை நேற்று முன்தினம் (10.1.2024) காங்கிரஸ் கட்சியின் சட்டமன்ற கட்சித் தலைவர் கு.செல்வப்பெருந்தகை சந்தித்து, தமிழ்நாடு காங்கிரஸ் கட்சியின் சட்டமன்ற உறுப்பினர்கள் சார்பில் மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 18 இலட்சம் ரூபாய்க்கான காசோலையை வழங்கினார். உடன் பொதுப்பணித் துறை அமைச்சர் எ.வ.வேலு, காங்கிரஸ் கட்சியின் சட்டமன்ற உறுப்பினர்கள் எஸ்.ராஜேஷ்குமார், ஏ.எம்.முனிமதி, எஸ்.ராஜகுமார், ஏ.எம்.எஸ்.ஜி.அசோகன், ஜே.எம்.எச்.ஹசன் மௌலானா, ஆர்.எம்.கருமாணிக்கம், எஸ்.அமிர்தராஜ், துரை சந்திரசேகர், ஆர்.ராஜாதிருஷ்ணன், எஸ்.டி.ராமச்சந்திரன் ஆகியோர் உள்ளனர்.

வாட்ஸ் அப்பில் வந்த செய்தி!

குவிந்த முதலீடுகள்

ஈர்க்கப்பட்டுள்ள மொத்த முதலீடு

ரூ.6,64,180 கோடி

நேரடி வேலைவாய்ப்பு

14,54,712 பேர்

மறைமுக வேலைவாய்ப்பு

12,35,945 பேர்

முக்கிய துறைகள் வாயிலாக ஈர்க்கப்பட்ட முதலீடுகள்

	தொழில் மற்றும் வணிகத்துறை	ரூ.3,79,809 கோடி
	ஆற்றல் துறை	ரூ.1,35,157 கோடி
	வீடு மற்றும் நகர்ப்புற மேம்பாடு	ரூ.62,939 கோடி
	ஐடி மற்றும் டிஜிட்டல் சர்வீஸ்	ரூ.22,130 கோடி
	சிறு, குறு மற்றும் நடுத்தரத் தொழில்	ரூ.63,573 கோடி